

भारत व भारत के मित्र राष्ट्रों में अविश्वास व कंफ्यूजन फैलाना चाह रहे हैं ट्रंप

-अंजन राॅय-
-राष्ट्रदूत दिल्ली ब्यूरो-
नई दिल्ली, 16 अक्टूबर। डॉनल्ड ट्रम्प ने भारत द्वारा रूस से तेल खरीदने को लेकर एक नया विवाद खड़ा कर दिया है। उनका दावा है कि प्रधानमंत्री नरेन्द्र मोदी ने उन्हें टेलीफोन पर आश्वासन दिया कि भारत जल्द ही रूसी तेल खरीदना बंद कर देगा।

यूक्रेन में रूस के युद्ध पर नियंत्रण पाने में असमर्थ और रूस को घेरने की अमेरिकी कूटनीतिक कोशिशों के पूरी तरह विफल होने के बाद, ट्रम्प अब अविश्वास और भ्रम फैलाने की कोशिश कर रहे हैं। इसी कारण भारत के रुख में आये बदलाव के बारे में अचानक बयानबाजी हो रही है।

ट्रम्प का कहना है कि मोदी ने उन्हें आश्वासन दिया है कि भारत के लिए रूसी तेल व्यापार को रोकना केवल एक प्रक्रिया है, जिसमें समय लगता है। भारत ने ट्रंप के दावों पर बहुत सावधानी से प्रतिक्रिया दी है और प्रधानमंत्री की ओर से ऐसी किसी भी संभावना या आश्वासन को पूर्ण रूप से खारिज कर दिया है।

विदेश मंत्रालय ने एक आधिकारिक बयान जारी कर ट्रम्प के

इसके लिए ट्रंप ने माध्यम बनाया है, भारत द्वारा रूस से पेट्रोलियम की खरीद को

- ट्रंप ने कहा कि मोदी ने टेलीफोन करके उन्हें विश्वास दिलाया है कि वे रूस से तेल खरीदना बंद कर रहे हैं, बंद करने की प्रक्रिया में कुछ समय लग रहा है।
- इसलिए विलंब तो हो रहा है, किन्तु अंततोगत्वा खरीदी बंद हो जाएगी।
- भारत ने तुरंत ट्रंप के इस दावे को खारिज किया कि मोदी ने कोई ऐसा आश्वासन ट्रंप को दिया है।
- रूस ने भी वक्तव्य दिया कि वह कभी भी अपने खरीददार की एनर्जी परचेज़ में दखल नहीं देता है।
- रूस ने यह भी कहा कि, भारत और रूस के रिश्ते आपसी सहयोग की नींव पर बने हैं, रूस का तेल भारत के हित में था, जब तेल का अंतर्राष्ट्रीय मार्केट अस्त-व्यस्त हो रहा था।

बयानों को गलत बताया और स्पष्ट किया कि भारत की तेल खरीद केवल एक उद्देश्य से प्रेरित है, अपने नागरिकों के लिए ऊर्जा सुरक्षा सुनिश्चित करना और भविष्य में भी मार्गदर्शक सिद्धांत यही रहेगा।

मंत्रालय ने यह भी कहा कि ऊर्जा

उत्पादों की स्थिर कीमतें बनाए रखना और सुरक्षित आपूर्ति सुनिश्चित करना भारत की ऊर्जा नीति के दो प्रमुख उद्देश्य हैं। भारत ऊर्जा स्रोतों में विविधता ला रहा है और अन्य देशों के साथ ऊर्जा क्षेत्र में सहयोग को बढ़ा रहा है।

मामले ने तब और तूल पकड़ा, जब

ट्रम्प ने कुछ अनौपचारिक बातचीत में दावा किया कि उन्होंने मोदी से फ़ोन पर बात की थी और तभी भारत की ओर से यह आश्वासन दिया गया था। उन्होंने यह भी कहा कि मोदी उनके विश्वसनीय मित्र हैं और वो ट्रम्प से प्यार करते हैं।

(श्रेष अंतिम पृष्ठ पर)

गुजरात में आज मंत्रिमंडल फेरबदल

गांधीनगर, 16 अक्टूबर। गुजरात की राजनीति से बड़ी खबर सामने आ रही है। मुख्यमंत्री भूपेंद्र पटेल को छोड़कर राज्य में भारतीय जनता पार्टी के नेतृत्व वाली सरकार के सभी मंत्रियों ने इस्तीफा दे दिया है। सरकार के कुल 16 मंत्रियों ने इस्तीफा दे दिया है। ऐसा इसलिए किया गया है क्योंकि गुजरात में भाजपा सरकार कैबिनेट का विस्तार करने जा रही है। सामने आई जानकारी

- **गुरुवार को गुजरात सरकार के सभी 16 मंत्रियों ने इस्तीफा दिया।**

के मुताबिक, शुक्रवार को दोपहर 12 बजकर 39 मिनट पर गुजरात सरकार के नए मंत्रिमंडल का शपथ समारोह का आयोजन होगा।

इस फेरबदल को राज्य में 2027 में होने वाले विधानसभा चुनाव की तैयारी से जोड़ा जा रहा है। जानकारी के मुताबिक मंत्रिमंडल में नए चेहरे शामिल किए जा सकते हैं, 2 उप मुख्यमंत्री भी बनाए जा सकते हैं।

जानकारी के मुताबिक, गुजरात की भाजपा सरकार के कैबिनेट विस्तार में

(श्रेष अंतिम पृष्ठ पर)

5 साल की बच्ची से दुष्कर्म और हत्या, आरोपियों को फांसी

आगरा, 16 अक्टूबर। उत्तर प्रदेश में आगरा जिले की एक विशेष अदालत ने पांच साल की मासूम बच्ची के साथ दुष्कर्म और हत्या के मामले में दो अभियुक्तों को फांसी की सजा सुनायी है।

विशेष न्यायाधीश पाॅक्सो एक्ट सौनिका चौधरी ने 18 गवाह और कई बार की हुई बहस के बाद गुरुवार को यह फैसला सुनाया है। घटना 18 मार्च 2024 को थाना बाह इलाके की है।

- **घटना 18 मार्च की है। पाॅक्सो कोर्ट में 18 गवाहों के बयानों व कई बहसों के बाद जज सौनिका चौधरी ने आरोपियों को फांसी की सजा सुनाई।**

दोनों आरोपियों ने पांच साल की बच्ची का पहले अपहरण किया, उसके बाद दुष्कर्म करके हत्या की थी। सजा सुनाये जाने के बाद दोनों आरोपियों को जेल भेज दिया है।

अपर जिला शासकीय अधिवक्ता सुभाष गिरी ने बताया कि दोपहर तीन बजे बच्ची रास्ते में खेल रही थी, तभी

दोनों आरोपी अमित और निखिल मोटर साइकिल से आए और बच्ची को उठा ले गए। दोनों ने नहर किनारे ले जाकर बच्ची से दुष्कर्म किया और हत्या करके शव को सरसों के खेत में फेंक दिया।

(श्रेष अंतिम पृष्ठ पर)

विकासशील इंसान पार्टी के साथ बहुत बुरी हुई, महागठबंधन के बंटवारे में

पार्टी ने साठ सीटों की माँग की थी व अपने नेता के लिए मंत्री पद

- उन्होंने स्वयं अपनी माँग घटाकर चालीस की और फिर तीस और फिर तेजस्वी यादव ने पंद्रह सीट का ऑफर दिया।
- पर शर्त यह रखी कि पंद्रह में से नौ सीटों के उम्मीदवार आरजेडी ही तय करेगी।
- तिरस्कृत विकासशील इंसान पार्टी के नेता सहनी ने महागठबंधन से नाता तोड़ने का ऐलान करने के लिए प्रैस कॉन्फ्रेंस बुलाई।
- पर, हर बार महागठबंधन के किसी न किसी बड़े नेता ने हस्तक्षेप करके घोषणा टलवाई और अंत में सहनी लटकते ही रह गए।

गांधी के साथ बैठक की जा सके। कांग्रेस ने भी केन्द्रीय चुनाव समिति की एक आपात बैठक बुलाई।

एनडीए की ही तरह, महागठबंधन भी कागज़ों पर तो एकजुट है, लेकिन सहयोगी दल आपस में कई सीटों को लेकर टकराव की स्थिति में हैं। उदाहरण के लिए, कांग्रेस और सीपीआई (एमएल) दोनों ने एक ही सीट पर

अपने-अपने उम्मीदवारों को चुनाव चिह्न आवंटित कर दिए हैं। दरभंगा की जाले सीट और सीमांचल क्षेत्र की कई अन्य सीटों पर आरजेडी और कांग्रेस के बीच मतभेद बने हुए हैं।

सबसे खराब स्थिति मुकेश सहनी के हिस्से में आई है। उन्होंने सीट बंटवारे की बातचीत की शुरुआत ऊँचे स्तर में

(श्रेष अंतिम पृष्ठ पर)

दस में से सात अमेरिकी मानते हैं कि अमेरिका में उच्च शिक्षा गलत दिशा में जा रही है

इन लोगों का मानना है कि उच्च शिक्षा बहुत महँगी है, बहुत कट्टर विचारधारा पनपाती है और विद्यार्थियों को असली दुनिया में सफलता पाने के लिए बिल्कुल तैयार नहीं करती

- **दोनों मुख्यधारा की पार्टियाँ, डेमोक्रेट और रिपब्लिकन, इस बारे में एकमत हैं कि उच्च शिक्षा की दशा व दिशा बदलनी चाहिए।**
- **पर इन दोनों पार्टियों के नेताओं में भारी मतभेद है कि यह खराब स्थिति कब और किन कारणों से पैदा हुई है।**

बीच 3,445 अमेरिकी वयस्कों पर किए गए एक सर्वेक्षण पर आधारित ये निष्कर्ष “द्विदलीय सहमति” एक दुर्लभ बिन्दू देखने को मिला यह था मोहभंग। उम्र, आय और राजनीतिक पहचान से परे, अधिकांश अमेरिकियों का मानना है कि देश की उच्च शिक्षा प्रणाली में कुछ बुनियादी खामियाँ हैं। हालाँकि, इस साझा असंतोष के कारण राजनीतिक दृष्टिकोण के अनुसार अलग-अलग हैं।

सर्वेक्षण का समय भी राजनीतिक

रूप से अहम है। हाल ही में ट्रम्प प्रशासन ने विश्वविद्यालयों पर निगरानी कड़ी करने के कदम उठाए हैं – नौ संस्थानों से यह अपेक्षा करते हुए कि वे संघीय फंड्स तक विशेष पहुँच के बदले कुछ नीतिगत बदलाव करें। इस प्रस्ताव ने शिक्षा जगत में सरकारी हस्तक्षेप को लेकर बहस छेड़ दी है।

अमेरिकियों की असंतुष्टि लगभग हर पहलू में झलकती है। लगभग 79 प्रतिशत उत्तरदाताओं का कहना है कि

कॉलेज और विश्वविद्यालय टयूयूशन फीस को किफायती बनाए रखने में “सामान्य या खराब” प्रदर्शन कर रहे हैं – जो छात्रों और परिवारों के लिए सबसे बड़ी चिंता है। कॉलेज में पढ़ाई की औसत वार्षिक लागत अब 30,000 से अधिक हो चुकी है, जिससे बहुत से लोग खुद को उस सीढ़ी से बाहर महसूस कर रहे हैं जो कभी आर्थिक उन्नति का सबसे सुनिश्चित रास्ता मानी जाती थी।

खर्च वहन करने से आगे, अब विश्वविद्यालयों के “मूल उद्देश्य” पर भी सवाल उठ रहे हैं। आधे से अधिक वयस्कों (55 प्रतिशत) का मानना है कि कॉलेज छात्रों को अच्छी नौकरियों के लिए तैयार करने में कमजोर हैं, जबकि 52 प्रतिशत कहते हैं कि वे ज़रूरतमंद छात्रों को पर्याप्त आर्थिक

(श्रेष अंतिम पृष्ठ पर)

बिहार में कांग्रेस की पहली लिस्ट घोषित

नई दिल्ली, 16 अक्टूबर। बिहार विधानसभा चुनाव 2025 के लिए कांग्रेस ने गुरुवार को अपनी पहली सूची जारी की है, जिसमें कुल 48 उम्मीदवारों के नाम जारी किए गए हैं।

- **पहली लिस्ट में 48 उम्मीदवारों के नाम दिए गए हैं।**

पहले चरण के लिए 21 उम्मीदवारों और दूसरे चरण के लिए 27 उम्मीदवारों की घोषणा की गई है। पर अभी सीट शेयरिंग का ऐलान नहीं हुआ है। इस लिस्ट में पार्टी ने बिहार के कांग्रेस प्रदेश अध्यक्ष राजेश राम, वरिष्ठ नेता शकील अहमद खान, अजीत कुमार शर्मा जैसे बड़े नाम शामिल हैं। कांग्रेस नेखगड़िया से मौजूदा विधायक का टिकट काट कर चंदन यादव को टिकट दिया है। सूची में कई अनुसूचित जाति (एससी) और अनुसूचित जनजाति (एसटी) सीटों के लिए भी उम्मीदवारों की घोषणा की गई है।

तिरुवनंतपुरम, 16 अक्टूबर। केरल में आगामी दिवाली पर सिर्फ दो घंटे हरित पटाखों का इस्तेमाल करने की अनुमति दी गयी है।

केरल के गृह विभाग ने दिवाली के दौरान पटाखों और संबंधित विस्फोटकों

- **केरल के गृह मंत्रालय ने कहा दो घंटे में भी सिर्फ ग्रीन पटाखे ही चलाए जा सकते हैं।**

के उपयोग के संबंध में नैशनल ग्रीन ट्राइब्यूनल (एनजीटी) के आदेश के अनुसार जारी दिशानिर्देशों का कड़ाई से पालन किये जाने के निर्देश दिए हैं।

गृह विभाग के निर्देश में कहा गया है कि केवल हरित श्रेणी के पटाखों के उपयोग की अनुमति होगी तथा इसके लिए समय सीमा दो घंटे रात आठ बजे से 10 बजे तक निर्धारित की गयी है।



A large graphic with the text "125M" in a stylized, multi-lined font, followed by "CELEBRATING" and "125 MILLION CUSTOMERS" in a bold, sans-serif font. The background is a dark, textured brown.

आया लोहार हीरो पे सवार

HF-*Deluxe* Pro

Splendor+ XTEC2.0



पुराना एक्स-शोरूम

~~₹ 63 133~~

शुरूआती
एक्स-शोरूम कीमत

₹ 58 200[#]

GST लाभ ₹ 4 933

पुराना एक्स-शोरूम

~~₹ 80 491~~

शुरूआती
एक्स-शोरूम कीमत

₹74 202#

GST लाभ ₹ 6 289

सीमित अवधि ऑफर

प्रतिदिन EMI
₹59^{\$}
से शुरू

डाउन पेमेंट
₹999^{\$}
से शुरू

विशेष कॉर्पोरेट ऑफर्स
₹2 200~
तक



पाएं जीतने का मौका
100% कैशबैक |  **24 कैरट सोने का सिक्का**
 और कई अन्य सुनिश्चित लाभ*

Additional offers on:



Hero MotoCorp Ltd. Regd. Office: The Grand Plaza, Plot No.2, Nelson Mandela Road, Vasant Kunj Phase - II, New Delhi - 110070, India. | CIN: L35911DL1984PL0017354 | For further information, contact your nearest Hero MotoCorp authorized outlet or visit us on www.HeroMotoCorp.com. Accessories and features shown may not be a part of standard fitment. Always wear a helmet while riding a two-wheeler. Offer amount and combination of offer may vary for model/variant and states and it is applicable on select models only, for a limited time period or till stock lasts. Finance offer is at the sole discretion of the Financier, subject to its respective T&Cs. Available at select dealerships. *T&C apply. Offer available only on limited stores. *Limited period offer, T&C apply. As per cumulative dispatch numbers till August 2025. Ex-showroom price of Splendor+ and HF Deluxe in Rajasthan.

TOLL FREE
1800 266 0018

अधिकृत डीलर: **उदयपुर: मनामा हीरो**, बी.एन. कॉलेज के सामने, पाठों की मंगरी, 9289922198, **वी.एस.एस. हीरो**, हीरान मंगरी, अहमदाबाद रोड, 9289922640, **रॉयल हीरो**, पंचवटी, 9289922196, **चित्तौड़गढ़: शिशोदिया हीरो**, 9289922422, **एवीएस हीरो**, 9289922767, **बांसवाड़ा: तैयब हीरो**, 9289922204, **राजसमन्द: आकाशगंगा हीरो**, 9289922477, एडिशनल वर्कशॉप: **आकाशगंगा हीरो**, 50 फीट रोड, कॉकरोली, 9636068048, **डुंगरपुर: दोशी हीरो**, 9289922620, एक्सटेंशन काउंटर: नवदेरा रोड, 9460908688, **घाटोल: रिशभदेव हीरो**, 9289922969, **सांगवाड़ा: सिटी हीरो**, बांसवाड़ा रोड 9289922941, एमोशिएट डीलर: **उदयपुर: उदयपुर मोटर्स**, 9414165252, 7073822252, **जय भवानी ऑटोमोबाइल्स**, 8003597816, **ग्लोबल मोटर्स** 9414102552, **रॉयल ऑटो पॉइंट**, 2454023, 9414160518, **रिजन मोटर्स**, 8003863230, **खैरवाड़ा: सूरभि मोटर**, 9929282708, 9413318708, **नाथद्वारा: श्रीकृष्णा ऑटोमोबाइल्स**, 9829137948, **रेलमगरा: बोहरा ऑटोमोबाइल्स कम्पनी**, 9414620981, **आमेर: बृहानी मोटर्स**, 9414659253, **भिन्डर: सैफ ऑटोमोबाइल्स**, उदयपुर रोड, 02957-250268, 9414831786, **प्रतापगढ़: स्वास्तिक मोटर्स**, 9414109096, **सप्तगढ़: मेवाड़ ऑटो पॉइंट**, 261257, 9460508614, **वल्लभनगर: नाकोड़ा ऑटोमोबाइल्स**, 240081, 9413161901, **मल्लूखर: मैजून मोटर्स**, पंचायत समिति के पास, 8949788534, **फतेहनगर: बोहरा मोटर कम्पनी**, 9929283711, 8561031511, **आसपुर: कुंदन मोटर्स कम्पनी**, 9414724292, **बैंगु: श्री महावीर ऑटोमोबाइल्स**, 9414730240, **गोगुंदा: ललित मोटर्स**, 9530075925, **सिमलवाड़ा: नागेश्वर मोटर्स**, 9783459901, 9672703377, **गढ़ी परदापुर: टॉप गियर**, 9799341799, **गनोदा: आरकेजी मोटर्स**, पुराना बस स्टैण्ड, 7428595882, **झाड़ोल: भवानी मोटर्स**, उदयपुर रोड, 8003597815, 7340054497, **कपासन: श्री नाकोड़ा एजेंसी**, 9829341093, **सबला: पुष्प मोटर्स**, 9828675755, **डबोक: वी.एस.एस. मोटर्स**, मावली रोड, 0294-2655555, 9649424777, **बागीडोरा: सूरभि ऑटोमोबाइल्स**, 7568350255, **चित्तरी: वी.के. मोटर्स**, 9983681980, **मुबारिकपुर: जी. एस. इंटरप्राइजेज**, 8432307050, **पीपलखूंट: जिनेन्द्र मोटर्स** 9828045807, 9828079302, **देलवाड़ा लोकिया: पांचाल ऑटोमोबाइल्स**, 7742056415, **सेनावासा: श्रेष्ठ मोटर्स**, 9950590955, **पुनाली: रॉयल मोटर्स**, 7073107007, 6367597383, **फलोदरा: परम साइड मोटर्स**, 8949960212, **बिछीवाड़ा: कुमार मोटर्स**, 9983991111, **आनंदपुरी: श्री राम मोटर्स**, 9784383378, **बड़ोदिया: सत्य मोटर्स**, 9950975843, **अकोला: रोहित एजेंसी**, 8290145916, **छोटा डूंगरा: राजश्री मोटर्स**, 9983259781, **सज्जननगर(बांसवाड़ा): विकास मोटर्स**, 9928283783, **नवाडोरा रोड (डूंगरपुर): श्री मोटर्स** 9460908688 (एक्सटेंशन काउंटर) 9460908688, **पल्लोदरा: परम साई मोटर्स**, 9694099524, एक्सटेंशन काउंटर: **कोठीर: अरुन हीरो** 9509919516, 9414687129, **कुराबन: राज मोटर्स** 941497821, 9982821313, **डूंगरपुर: श्री मोटर्स** 9460908688, Hero Sura (Buy, Sell, Exchange Any Used Two Wheeler) **बांसवाड़ा: तैयब हीरो**, 9289922204, **डूंगरपुर: दोशी हीरो**, 9289922620, **घाटोल: रिशभदेव हीरो**, 9289922969, **गोगुंदा: ललित मोटर्स**, 9530075925, **गढ़ी परदापुर: टॉप गियर**, 8306601799.

मादक पदार्थ तस्कर फिरोज ने चाकू घोपकर युवक को मौत के घाट उतारा

मृतक युवक द्वारा पुलिस थाने में मादक पदार्थ तस्करी की शिकायत करने से नाराज था हत्यारा

-कार्यालय संवाददाता-
जयपुर। जयसिंहपुरा खोर इलाके में एक युवक को नशा बेचने वाले के खिलाफ पुलिस को शिकायत करना भारी पड़ गया। जहां गुस्साए तस्कर ने अपने कुछ साथियों के साथ मिलकर युवक पर जानलेवा हमला कर उसे मौत के घाट उतार दिया। युवक की मौत की सूचना के बाद दोनों पक्षों में जमकर पथराव हुआ। सूचना पर मौके पर पहुंची पुलिस ने स्थिति को कंट्रोल में किया और पथराव कर रहे लोगों को डिटेन कर हत्या के आरोपी फिरोज को हिरासत में ले लिया। पुलिस गिरफ्तार आरोपी से उसके अन्य साथियों के बारे में गहनता से पूछताछ करने में जुटी है।

बताया जा रहा है कि फिरोज कॉलोनी में नशे की तस्करी करता था और नौजवानों को नशे की लत लगवा रहा था। इस बात का विरोध करते हुए कॉलोनी वासियों ने ब्रह्मपुरी थाने में लिखित शिकायत दर्ज कराई थी। लेकिन पुलिस ने आरोपी फिरोज के खिलाफ कोई कार्रवाई नहीं की। फिरोज को शक था की बार -बार अल्टाफ थाने में उसकी शिकायत कर रहा है। इस बात से गुस्साए फिरोज अपने कुछ साथियों के साथ मिलकर अल्टाफ पर चाकू सरिए से ताबडतोड़ वार कर उसे मौत के घाट उतार दिया। अतिरिक्त पुलिस उपायुक्त जयपुर उत्तर दुर्ग सिंह ने बताया बुधवार की देर रात शادی समारोह के

■ आरोपी ने चाकू सरिए से ताबडतोड़ वार कर युवक की हत्या की, दोनों पक्षों में पथराव भी हुआ

दौरान चाकू बाजी की सूचना मिली थी। जिसके बाद पुलिस मौके पर पहुंची और कड़ी मशकत के बाद आरोपित फिरोज को दबोच लिया। पुलिस पूछताछ में सामने आया है कि नशा तस्कर फिरोज काफी दिनों से घात लगाए बैठा । लेकिन गुरुवार देर रात उसे मौका मिल गया। फकीरों की ड्यूरी से एक बारात रामगढ़ मोड़ गई हुई थी, जिसकी भनक फिरोज को लग

गया। फिरोज ने अपने साथियों के साथ मिलकर बारात का पीछा कर अल्टाफ पर सरिए ,चाकू से हमला कर दिया। बारात में मौजूद अन्य लोगों ने बीच -बचाव करने का प्रयास किया तो आरोपियों ने बारात में शामिल बारातियों के साथ भी मारपीट की। सवाई मानसिंह अस्पताल से अल्टाफ की मौत की खबर मिलने के बाद बारात में शामिल हुए लोगों में आक्रोश फैल गया। जिसके बाद भीड़ ने फिरोज के घर पर पथराव कर दिया। जवाबी कार्रवाई में फिरोज के परिजनों ने पथराव का जवाब पथराव से दिया। जिसमें कई लोग चोटिल हो गए। कई लोगों को घायल अवस्था में सवाई

मानसिंह अस्पताल ले जाया गया। जिनका उपचार जारी है। वहीं पुलिस ने मृतक अल्टाफ का पोस्टमार्टम करवा शव परिजनों के सुपुर्द कर दिया । हत्या की सूचना पर मौके पर पहुंची पुलिस ने फिरोज को घर से बाहर अपने की चेतावनी दी। लेकिन आरोपी फिरोज घर में छुपा रहा और बाहर नहीं निकला। लेकिन पुलिस ने हल्का बल प्रयोग कर आरोपी फिरोज को दबोच लिया। पुलिस पूछताछ में सामने आया है कि फिरोज ने अल्टाफ से रंजिश निकालने के बाद बाहर से बदमाश बुलाए थे। आरोपी से पूछताछ के बाद पुलिस ने पथराव करने व हमला करने वाले बदमाशों को डिटेन कर लिया है। जिनकी तलाश जारी है।

विलायती बबूल के राज्यव्यापी उन्मूलन की तैयारी में जुटी भजनलाल सरकार

विलायती बबूल, प्रदेश में भूजल स्तर में गिरावट और मृदा की उर्वरता में कमी का कारण : ओटाराम देवासी

जयपुर । राज्यभर से विलायती बबूल के संपूर्ण उन्मूलन के लिए राज्य सरकार ने व्यापक कार्ययोजना की तैयारी प्रारंभ कर दी है। इस संबंध में गुरुवार को सचिवालय स्थित पंचायती राज सभागार में पंचायती राज मंत्री मदन दिलावर एवं पंचायती राज राज्य मंत्री ओटाराम देवासी की अध्यक्षता में विभिन्न विभागों की संयुक्त बैठक आयोजित की गई।

दिलावर ने जोधपुर से वीडियो कॉन्फ्रेंसिंग के माध्यम से बैठक को संबोधित करते हुए कहा कि प्रदेश से विलायती बबूल के प्रभावी और स्थायी उन्मूलन के लिए सभी विभागों को समन्वित रूप से कार्य करना होगा। मंत्री ने कहा कि वन एवं राजस्व विभाग द्वारा एक स्पष्ट एवं पारदर्शी दिशा-निर्देश जारी होने के बाद प्रदेश के प्रत्येक गांव में अभियान के रूप में विलायती बबूल के उन्मूलन का कार्य निर्बाध रूप से प्रारंभ किया जाएगा।

उन्होंने वन एवं राजस्व विभाग के अधिकारियों को निर्देश दिए कि एक राज्यस्तरीय आदेश शीघ्र जारी किया जाए ताकि इस पौधे की कटाई के लिए बार-बार अनुमति लेने की आवश्यकता समाप्त हो तथा किसी प्रकार की वैधानिक बाधा न उत्पन्न हो।

मंत्री ने बताया कि विलायती बबूल



पंचायती राज मंत्री मदन दिलावर एवं पंचायती राज राज्य मंत्री ओटाराम देवासी की अध्यक्षता में विभिन्न विभागों की संयुक्त बैठक आयोजित की गई।

एक आक्रामक विदेशी प्रजाति है, जो प्रदेश की ग्रामीण भूमि, चारागाहों और प्यांवगढ़ के लिए गंभीर खतरा बन चुकी है। इसकी गहरी जड़ें (लगभग 30 फीट तक) और अत्यधिक जल सोखने की क्षमता (15 मीटर तक) भूजल स्तर में गिरावट और मृदा की उर्वरता में कमी का कारण बन रही है। इसके कारण देशी पौधों की प्रजातियाँ भी नष्ट हो रही हैं।

दिलावर ने कहा कि सभी संबंधित विभाग आपसी समन्वय से एक व्यवस्थित और सक्रिय अभियान के रूप में विलायती बबूल का उन्मूलन करने की दिशा में कार्य करें। साथ ही

यह भी सुनिश्चित किया जाए कि कटाई के दौरान प्रदेश के अन्य उपयोगी वृक्षों को कोई क्षति न पहुंचे।

उन्होंने यह भी कहा कि विलायती बबूल के कोयले के परिवहन में आने वाली प्रक्रियात्मक कठिनाइयों को ध्यान में रखते हुए परिवहन की अनुमति प्रणाली को सरल बनाया जाए। मंत्री ने सुझाव दिया कि इस पौधे के पुनः उगने की प्रवृत्ति को देखते हुए राज्य सरकार को इसके उन्मूलन के लिए तीन से चार वर्ष की दीर्घकालिक कार्ययोजना तैयार करनी होगी।ओटाराम देवासी, पंचायती राज राज्य मंत्री ने कहा कि यह पौधा

हमारे चारागाहों, कृषि भूमि, नदियों/नालों और सरकारी भूमियों के लिए एक गंभीर खतरा बन गया है, जिसे जोड़ से खत्म करना हमारी सरकार की प्राथमिकता है। उन्होंने कहा कि मनरेगा और स्थानीय संसाधनों का उपयोग कर चरणबद्ध तरीके से इसका उन्मूलन किया जाए और सभी विभागों और आम जनता के सहयोग से हम जल्द ही विलायती बबूल मुक्त राजस्थान का सपना साकार करेंगे। बैठक में डॉ. जोगाराम, शासन सचिव एवं आयुक्त, पंचायती राज विभाग सहित कई वरिष्ठ अधिकारी मौजूद थे।



भाजपा प्रदेश अध्यक्ष मदन राठौड़ ने जयपुर में एमआई रोड़ स्थित पांच बत्ती सर्किल पर दीपोत्सव के तहत लाईटिंग का शुभारंभ किया। उनके साथ पूर्व सांसद रामचरण बोहरा भी मौजूद थे।

पुलिस प्रदर्शनी में “नवीन कानून और ए.आई.” पर ज्ञान मंथन

ए.आई. चुनौतियाँ, फोरेंसिक साक्ष्य और जेल सुधारों पर पुलिस अधिकारियों, प्रशिक्षुओं व विशेषज्ञों का विशेष सत्र

जयपुर (कासं)। नवीन आपराधिक कानून के अमल में आने के बाद पुलिस की तैयारी भी बदल रही है। नवीन आपराधिक कानूनों के प्रभावी क्रियान्वयन और लोक जागरूकता के लिए आयोजित की जा रही पुलिस प्रदर्शनी के अंतर्गत पुलिस अधिकारियों और विभिन्न कानूनी हितधारकों के लिए ज्ञानवर्धक सत्रों की एक श्रृंखला चल रही है।

इन विशेष सत्रों में आर्टिफिशियल इंटेलिजेंस से लेकर फॉरेंसिक साक्ष्य, कानून प्रवर्तन की आधुनिक चुनौतियों पर देश के शीर्ष विशेषज्ञों द्वारा गहन चर्चा की जा रही है।

जिसका उद्देश्य पुलिस बल को नए कानूनी और तकनीकी युग के लिए पूरी तरह से तैयार करना है। इन तकनीकी सत्रों की मॉनिटरिंग खुद एड्जीओ और आरपीए डायरेक्ट एी एस सैगाथिर कर रहे हैं।

पुलिसिंग में एआई की चुनौतियों पर मंथन

तकनीकी सत्रों की शुरुआत नवीन तकनीकों और आर्टिफिशियल इंटेलिजेंस विषय पर आयोजित सत्र से हुई। इंडिपेंडेंट रिसर्चर क्षितिज वर्मा ने की वर्तमान स्थिति और पुलिसिंग में इसके अनुप्रयोगों पर जानकारी दी। सत्र में



सीतापुरा स्थित जेईसीसी में गुरुवार को नवीन आपराधिक कानून और आर्टिफिशियल इंटेलीजेंस की चुनौतियों पर चर्चा के लिए विशेष सत्र हुए।

अतिरिक्त महानिदेशक पुलिस एटीएस एवं एसओजी वी. के. सिंह ने पुलिस कार्यप्रणाली में के उपयोग तथा नवीन कानूनों के आलोक

राजस्थान पुलिस अकादमी एस. सेंगथिर, आईजी एससीआरबी अजय पाल लाम्बा, निदेशक इंटेलिजेंस प्रशिक्षण अकादमी प्रदीप मोहन शर्मा और उपमहानिरीक्षक पुलिस एसओजी परिस देशमुख सहित लगभग 160 पुलिस अधिकारी उपस्थित रहे।

फोरेंसिक पर हुआ संवाद

अगली कड़ी में नवीन आपराधिक कानून तथा एफएसएल की भूमिका पर एक पैनल डिस्कशन आयोजित किया गया। इस सत्र में आरपीएस प्रशिक्षु अधिकारियों तथा नेशनल फोरेंसिक साइंस यूनिवर्सिटी के विद्यार्थियों ने भाग लिया।

पैनल में डायरेक्टर एफएसएल जयपुर अजय शर्मा, सेवानिवृत्त डायरेक्टर एफएसएल एस. एस. डागा और कैपस डायरेक्टर एनएफएसयू राखी अग्रवाल शामिल थे। विशेषज्ञों ने एफएसएल की बदलती भूमिका पर प्रकाश डाला और 120 प्रतिभागियों के प्रश्नों का उत्तर देते हुए उनके साथ गहन संवाद किया।

जेल सुधार और कानूनी प्रावधानों पर चर्चा

बीकानेर रेंज के पुलिस अधिकारियों तथा

दरभंगा एक्सप्रेस का जयपुर स्टेशन पर सप्ताह में दो बार ठहराव होगा

रेलमंत्री वैष्णव व सांसद मंजू शर्मा ने किया रेल यात्री सुविधाओं का लोकार्पण

जयपुर। जयपुर लोकसभा सांसद मंजू शर्मा ने गुरुवार को केन्द्रीय रेल एवं सूचना व प्रसारण मंत्री अश्विनी वैष्णव के साथ जयपुर के खातीपुरा रेलवे स्टेशन पर आयोजित कार्यक्रम में विभिन्न “रेलवे स्टेशनों एवं जयपुर-असारवा एक्सप्रेस में यात्री सुविधाओं” का लोकार्पण किया। उन्होंने दरभंगा एक्सप्रेस को सप्ताह में दो बार जयपुर में रोकने की मांग की जिसपर रेलमंत्री

■ सांसद खेल महोत्सव में ज्यादा से ज्यादा भागीदारी निभाए : मंजू शर्मा

वैष्णव ने कहा कि बिहार चुनाव के बाद इस संबंध में आदेश जारी कर दिए जाएंगे।

इस कार्यक्रम में सांसद मंजू शर्मा ने कहा कि पीएम नरेंद्र मोदी के शासन में देश में रेल सुविधाओं के विस्तार एवं आधुनिकीकरण के एक नए युग का सूत्रपात हुआ है। इसके लिए केंद्रीय रेल मंत्री वैष्णव का आभार जताया। इस कार्यक्रम राज्यसभा सांसद घनश्याम तिवारी, वगैरह विधायक कैलाश वर्मा, भाजपा नेता, कार्यकर्ता एवं स्थानीय लोग मौजूद रहे।

सांसद मंजू शर्मा ने सांगानेर स्थित राजस्थान मैथिल परिषद द्वारा मदार (अजमेर) से दरभंगा राजस्थान की प्रथम अमृत भारत ट्रेन के परिचालन "नागरिक अभिनंदन कार्यक्रम" में केंद्रीय रेल एवं सूचना व प्रसारण मंत्री अश्विनी वैष्णव का दरभंगा एक्सप्रेस के जयपुर में ठहराव करने पर आभार जताया।सांसद मंजू शर्मा सिविल लाइंस



केन्द्रीय रेल एवं सूचना व प्रसारण मंत्री अश्विनी वैष्णव ने गुरुवार को जयपुर के खातीपुरा रेलवे स्टेशन पर आयोजित कार्यक्रम में विभिन्न रेल सुविधाओं का लोकार्पण किया।

विधानसभा में आत्मनिर्भर भारत अभियान के तहत आयोजित “प्रबुद्धजन सम्मेलन” में केंद्रीय रेल एवं सूचना व प्रसारण मंत्री अश्विनी वैष्णव के साथ सहामिल हुई। उन्होंने कहा की पीएम नरेंद्र मोदी के मार्गदर्शन व मुख्यमंत्री भजनलाल शर्मा के नेतृत्व में आत्मनिर्भर भारत की संकल्पना एक सशक्त जन आंदोलन के रूप में उभर रही है, देशभर में लोग उत्साहपूर्वक इस अभियान से जुड़कर भारत को वैश्विक शिखर पर ले जाने के संकल्पित है।

इसके बाद हवामहल विधानसभा क्षेत्र की आत्मनिर्भर भारत कार्यशाला में

शामिल हुई। उन्होंने यहां कहा कि स्वदेशी केवल एक आर्थिक नीति नहीं, बल्कि राष्ट्र प्रेम की भावना है – जो हमें अपने श्रम, अपने संसाधनों और अपने उत्पादों पर गर्व करना सिखाती है। स्वदेशी प्रेम सिखाती है। प्रधानमंत्री नरेंद्र मोदी की प्रेरणा से देशभर में स्वदेशी की अलख भारी है। इस कार्यक्रम में विधायक बलमुकुंदाचर्य, भाजपा पदाधिकारी व लोग मौजूद थे। सभी कार्यक्रमों में सांसद मंजू शर्मा सांसद खेल महोत्सव के विषय में भी चर्चा की। उन्होने कहा कि फिट इंडिया हिट इंडिया का मोदी का सपना साकार करना है।

दीपावली से पूर्व प्रदेशभर में सभी दकमल दलों का सर्वे होगा : रवि जैन

शासन सचिव ने सभी निकायों को 3 दिन में जांच प्रक्रिया पूरी करने के निर्देश दिए



स्वायत्त शासन विभाग के शासन सचिव रवि जैन ने गुरुवार को अधिकारियों की बैठक ली।

-कार्यालय संवाददाता-
जयपुर । दीपावली से पूर्व स्वायत्त शासन विभाग पूरे प्रदेश में संचालित सभी दमदल दलों का व्यापक सर्वे करवायेगा। शासन सचिव रवि जैन ने 3 दिन में यह जांच प्रक्रिया पूर्ण करने के निर्देश अधिकारियों को दिए हैं। ज्ञात रहे कि पिछले दिनों राजधानी जयपुर के सवाई मानसिंह अस्पताल के ट्रौमा सेंटर में अगजनी की घटना के बाद सरकार आमजन की सुरक्षा को लेकर बेहद गंभीर है।

गुरुवार को स्वायत्त शासन विभाग के शासन सचिव रवि जैन ने अधिकारियों की बैठक लेकर सख्त निर्देश दिए कि आगामी 3 दिनों के भीतर सभी नगरीय निकाय अपने-अपने क्षेत्र के दमकल दलों की स्थिति का संपूर्ण मूल्यांकन करें। इस सर्वे में दमकल वाहनों की तकनीकी स्थिति, मशीनों की

■ ज्ञात रहे कि भजनलाल सरकार ने वर्ष 2025 की बजट घोषणा में दमकल सेवाओं के सुदृढ़ीकरण हेतु 150 करोड़ रुपये का प्रावधान किया है, जिसके तहत 250 नये अग्निशमन वाहन की खरीद तथा उपकरणों के आधुनिकीकरण और प्रशिक्षण व्यवस्था को भी सशक्त बनाया जाएगा।

कार्यक्षमता, मैक्पावर की उपलब्धता, आपदा के दौरान प्रतिक्रिया समय, पानी की आपूर्ति व्यवस्था, तथा सुरक्षा उपकरणों की स्थिति का विशेष रूप से परीक्षण किया जायेगा।

रवि जैन ने स्पष्ट निर्देश दिए कि इस कार्य में किसी भी प्रकार की लापरवाही या विलंब को गंभीरता से लिया जाएगा। उन्होंने कहा कि त्यौहारों के दौरान नागरिक सुरक्षा सुनिश्चित करने के लिए फायर सर्विसेज की तत्परता अत्यंत आवश्यक है। उन्होंने संबंधित उच्च अधिकारियों को

निर्देश दिए कि जहां भी कमी या तकनीकी समस्या पाई जाए, उसका तत्काल समाधान सुनिश्चित किया जाए।उल्लेखनीय है कि राज्य सरकार द्वारा नागरिक सुरक्षा को सुदृढ़ करने के उद्देश्य से वर्ष 2025 की बजट घोषणा में दमकल सेवाओं के सुदृढ़ीकरण हेतु 150 करोड़ रुपये का प्रावधान किया गया है, जिसके तहत 250 नये अग्निशमन वाहन की खरीद तथा उपकरणों के आधुनिकीकरण और प्रशिक्षण व्यवस्था को भी सशक्त बनाया जाएगा।

लॉरेंस गैंग के हैरी बॉक्सर ने बिजनेसमैन को फोन पर दी गोली मारने की धमकी

-कार्यालय संवाददाता-
जयपुर। नारायण विहार थाने में एक बिजनेसमैन को लॉरेंस गैंग के गुर्गों ने गोली मारने की धमकी दी। जिसके बाद पीड़ित ने मामले की जानकारी पुलिस को देते हुए मुकदमा दर्ज करवाया। पुलिस ने लॉरेंस गैंग के हैरी बॉक्सर के लिए फोन पर गोली मारने की धमकी देने का मामला दर्ज कर जांच शुरू कर दी है।

पुलिस ने बताया कि नारायण विहार में रहने वाला बिजनेसमैन एक कंपनी का मालिक है और सी-स्क्रीम में उसका ऑफिस है। आरोप है कि 5 से 12 अक्टूबर तक अपने परिवार के साथ कनाडा घुमने गया हुआ था। गत 9 अक्टूबर को विदेश के दो मोबाइल नंबर से उसके मोबाइल पर कॉल आया। कॉल करने वाले ने खुद को लॉरेंस गैंग के सदस्य हैरी बॉक्सर बताया और खुद की जानकारी और फोटो गूगल पर मिलने की बात कहते हुए गोली मारने की धमकी दी। गाली-गलौच के दौरान ही हैरी बॉक्सर ने पीड़ित के परिवार को भी जान से मारने की धमकी दी। आरोपी ने कहा कि "इतनी गोलियां दगूंगा कि

सात पीढ़ियां याद रखेंगी।" हैरी बॉक्सर के धमकी भरे कॉल पर बिजनेसमैन ने तुरंत ई-मेल व वॉट्सऐप के जरिए जयपुर कमिश्नरेट में शिकायत की। भारत वापस लौटने के बाद पीड़ित नारायण विहार थाने पहुंचा और मामले की जानकारी पुलिस को दी। पुलिस ने कॉल डिटेल के आधार पर आरोपी गैंगस्टर हैरी बॉक्सर के खिलाफ मामला दर्ज कर लिया। अब पुलिस मामले की जांच में जुटी है।

बताया जा रहा है कि आरोपी हैरी बॉक्सर उर्फ हैरी चंद जाट मूलता अलवर का रहने वाला है और किसान परिवार से है।

हैरी बॉक्सर पूर्व में पुलिस और आर्मी कॉम्पिट्रेशन एंजायम दे चुका है। बॉक्सिंग कोच रहने के दौरान वो बदमाशों के सम्पर्क में आया था। इसके खिलाफ 10 से ज्यादा आपराधिक मामले दर्ज हैं। वर्ष –2022 में ये नेपाल के रास्ते विदेश भाग गया था। हैरी बॉक्सर के खिलाफ राजस्थान और पंजाब में जबर्न वसूली हत्या जैसे संगीन मामले विचाराधीन है।

